

Śrī Guru Gīta

Śrī Gaṇeśāya namaḥ Śrī Saraswatyai namaḥ

Śrī Pādavallabha Narasimha Saraswati

Śrī Guru Dattātrēyāya namaḥ

1. gurur brahmā gurur viṣṇuḥ gurur dēvō mahēśwaraḥ
guru sāksāt param brahma tasmai śrī guravē namaḥ
2. dattātrēya samārambhām ṛsimhādika madhyamām
saccidānanda paryantām vandē guru paramparām
3. hamsābhyām parivṛtta hārda kamalē śuddhē jagatkāraṇam
Viśwākāram anēka dēha nilayam svacchandam ānandakam
Sarvākāram akhaṇḍa cidghana rasam pūrṇam hyanantam
śubham pratyakṣākṣara vigraham guruvaram dhyāyēd vibhum
śāśvatam
4. namāmi sadgurum śāntam pratyakṣa śiva rūpiṇam
śiraśā yōga pīṭhastham mukti kāmyārtha siddhayē
5. prāta śśirasi śuklābjē dwinētram dwibhujam gurum
varābhyakaram śāntam smarēt tannāma pūrvakam
prasanna vadanāmbhōjam sarvadēva swarūpiṇam
tat pādōdaka jām dhārām nipatantīm swamūrdhani
tayā samkṣālayēt bāhyam āntaram daihikam malam
tatkṣaṇād virajō martyō jāyatē sphaṭikōpamaḥ
6. tīrthāni dakṣiṇē pādē vēdāstanmukha māśritāḥ
pīyūṣa bhājanam haṁhō sadgurōḥ kara nētrayōḥ
7. āpāda mouḷi paryantam gurūṇām ākr̥tim smarēt
tēna vighnāḥ praṇaśyanti siddhyanti ca manōrathāḥ

śrī guru gīta

ṛṣaya ūcuḥ:

1. guhyād guhyatarā sārā guru gītā viśēṣataḥ
tava prasādācchrōtavyā tām sarvām brūhi sūta naḥ
2. kailāsa śikaharē ramyē bhaktānugraha tatparam
praṇamya pārvatī bhaktyā śaṅkaram paripṛcchati

pārvatyuvāca:

3. namastē dēvadēvēśa parātpara jagadgurō
sadāśiva mahādēva gurudīkṣām prayaccha mē
4. bhagavan sarva dharmajña vratānām uttamōttamam
brūhi mē kṛpayā śambhō guru mahātmyam adbhutam
5. kēna mārgeṇa bhō swāmin dēhī brahmamayō bhavēt
kuru mēnugraham dēva namāmi caraṇau tava

īśvara uvāca:

6. mam rūpāsi dēvi tvam tvad bhaktyā tadvadāmyaham
lōkōpakāraḥ praśnaḥ kṛtaḥ kēnāpi nō purā
7. yō gurussa śivaḥ prōktō yaśśivassa gurussmṛtaḥ
vikalpam yastu kurvīta sa bhavēt pātakī guraū
8. durlabham triṣu lōkēṣu tacchṛṇu pravādāmyaham
gurum brahma vinā nānyat satyam satyam varānanē
9. vēda śāstra purāṇāni cētihāsādi kāni ca
mantra tantrādi vidyāsca smṛti ruccāṭa nādikam
10. śaiva śāktāgamā dīni hyanyēca bahavō matāḥ

bhrāmakāssarva ēvai tē jīvinām alpa cētasām

11. yajño vratam tapō dānam japastīrtham tathaiva ca
sarvēṣāmēva jantūnām sarvē mārgāḥ pratārakāḥ

12. japa stapō vratam tīrtham yajñō dānam tathaiva ca
Gurutatvam avijñāya sarvam vyartham bhavēt priyē

13. gurōr vidyātmanō nānyat satyam satyam na samśayaḥ
tallābhārtham prayatnastu kartavyō hi manīṣibhiḥ

14. rūḍhā vidyā jaganmāyā dēhēsti dhvānta rūpiṇī
tadwāraḥ prakāśaśca guru śabdēna kathyatē

15. yad anghri kamala dvandvam dvanda tāpa nivārakam
tārakam bhava sindhōśca tam gurum praṇamāmyaham

16. dēhī brahma bhavēdyasmāt tadidānīm prakāśayē
sarva pāpa viśuddhātmā śrī gurōḥ pāda sēvanāt

17. gurōḥ pādōdakam pītvā dhṛtvā śirasi pāvanam
sarva tīrthāvagāhasya samprāpnōti phalam naraḥ

18. śōṣaṇam pāpa pankasya dīpanam jñāna tējasaḥ
gurōḥ pādōdakam dēvi sansārārṇava tārakam

19. avidyā mūla nāśāya janma karma nivṛttayē
jñāna vairāgya siddhyartham guru pādōdakam pibēt

20. guru pādōdakam pānam gurōr ucchiṣṭa bhōjanam
gurumūrtēsadā dhyānam guru stōtram parō japaḥ

21. swa dēśikasyaiva ca nāma kīrtanam

bhavēd anantasya śivasya kīrtanam

swa dēśikasyaiva ca rūpa cintanam

bhavēd anantasya śivasya cintanam

22. yatpāda pānsavaḥ santaḥ kēpi samsāra vāridhēḥ
sētubandhāya kalpantē dēśikam tam upāsmahē

23. kāśīkṣētram nivāsaśca jahnavī caraṇōdakam

- gurur visvēsvaraḥ sākṣāt tārakam brahma niścitam
24. guru pādānkitam yatra gayā sādhoḥkṣajōdbhavā
tīrtha rājaḥ prayāgō saū guru mūrtyai namōnamaḥ
25. gurumūrtim smarēnnityam gurōrnāma sadā japēt
gurōrajñām prakurvīta gurōr anyam na bhāvayēt
26. guruvaktra sthitā vidyā prāpyatē tatprasādataḥ
tasmāt tam dēśikam dhyāyēt yathāyōṣit priyam swakam
27. swāśramam ca swajātim ca swakīrtim puṣṭivardhanam
etat sarvam parityajya gurumēva samāśrayēt
28. ananyāścintayantō yē dhruvam tēṣām param padam
tasmāt sarva prayatnēna gurōr ārādhanam kuru
29. gurōrmukhācca samprāpya dēvi brahmātma samvidam
trailōkyā sphuṭa vaktāro dēvarṣi piṭr mānavāḥ
30. gukāraścāndhakārō hi rukārastēja ucyatē
ajñāna grāsakam brahma gururēva na samśayaḥ
31. gukāraścāndhakārastu rukarastannirōdhakaḥ
andhakāra vināśitvāt gururityabhidhīyatē
32. gukārassyād guṇātītō rūpātītō rukārakaḥ
guṇa rūpa vihīnatvāt gururityabhidhīyatē
33. gukāraḥ prathamō varṇō māyādi guṇabhāsakaḥ
rukārōsti param brahma māyā bhrānti vimōcakaḥ
34. ēvam gurupadam śrēṣṭham dēvānāmapi durlabham
hāhā hūhū gaṇaiścaiva gandharvairapi pūjitam
35. dhruvam tēṣām ca sarvēṣām nāsti tatvam gurōḥ param
gurōrārādhanam kāryam swajīvatvam nivēdayēt
36. āsanam śayanam vastram vāhanam bhūṣaṇādikam
sādhakēna pradātavyam gurōssantōṣa kāraṇam
37. karmaṇā manasā vācā nityamārādhayēd gurum

dīrgha daṇḍam namaskuryāt nirlajjō guru sannidhaū
38. śarīra martham prāṇāmśca sadgurubhyō nivēdayēt
ātmānamapi dāsyāya vaidēhō janakō yathā
39. gururēva jagatsarvam brahma viṣṇu śivātmakam
gurōḥ parataram nāsti tasmātsam pūjayēdgurum
40. yasyānugraha mātrēṇa hr̥dyutpadyēta tatksaṇāt
jñānam ca paramānandaḥ sadguruśśiva ēva saḥ
41. bhasma kīṭa viḍantam hi dēham sthūlam varānanē
tvanmūtra rudhirāntrāsthi mala mānsādi bhājanam
42. samsāra vṛkṣa mārūḍhāḥ patantō narakārṇavē
sarvē yēnōddhṛtā lōkāḥ tasmai śrī guravē namaḥ
43. gurur brahmā gurur viṣṇuḥ gururdēvō mahēśwaraḥ
gururēva param brahma tasmai śrī guravē namaḥ
44. akhaṇḍa maṇḍalākāram vyāptam yēna carācaram
tatpadam darśitam yēna tasmai śrī guravē namaḥ
45. dēhē jīvatvam āpannam caitanyam niṣkaḷam param
tvam padam darśitam yēna tasmai śrī guravē namaḥ
46. akhaṇḍam paramārtham sad aikyam ca tvam
tadōśśubham
asinā darśitam yēna tasmai śrī guravē namaḥ
47. sarva śruti śirōratna nīrājita padāmbujam
vēdāntāmbuja sūryābham śrī gurum śaraṇam vrajēt
48. caitanyam śāśvatam śāntam māyātītam niranjanam
nāda bindu kaḷātītam tasmai śrī guravē namaḥ
49. sthāvaram jangamam cēti yatkincijjagatī talē
vyāptam yasya citā sarvam tasmai śrī guravē namaḥ
50. tvam pitā tvam ca mē mātā tvam bandhustvam
ca daivatam

samsāra prīti bhangāya tubhyam śrī guravē namaḥ
51. yatsattayā jagatsattvam yatprakāśēna bhāyutam
nandanam ca yadānandāt tasmai śrī guravē namaḥ
52. yēna cētayatā pūrya cittam cētayatē naraḥ
jāgrat svapna suṣuptyādau tasmai śrī guravē namaḥ
53. yasya jñānādidam viśwam adṛśyam bhēda bhēdataḥ
satswarūpāvaśēṣam ca tasmai śrī guravē namaḥ
54. yayēva kāryarūpēṇa karaṇēnāpi bhāti ca
kārya kāraṇa nirmuktaḥ tasmai śrī guravē namaḥ
55. jñāna śakti swarūpāya kamitārtha pradāyinē
bhukti mukti pradātrēca tasmai śrī guravē namaḥ
56. anēka janma samprāpta karma kōṭi vidāhinē
jñānānala prabhāvēṇa tasmai śrī guravē namaḥ
57. na gurōradhikam tattvam na gurōradhikam tapaḥ
na gurōradhikam jñānam tasmai śrī guravē namaḥ
58. mannāthaśrī jagannāthō madgurustri jagadguruḥ
mamātmā sarva bhūtātmā tasmai śrī guravē namaḥ
59. gururādir anādiśca guruḥ parama daivatam
gurōssamānaḥ kōvasti tasmai śrī guravē namaḥ
60. ēka ēva parō bandhuḥ viṣamē samupasthitē
nissprḥaḥ karuṇā sindhuḥ tasmai śrī guravē namaḥ
61. gurumadhyē sthitam viśwam viśwamadhyē sthitō guruḥ
viśwarūpō virūpōsau tasmai śrī guravē namaḥ
62. bhavāraṇya praviṣṭasya diṅgmōha bhrānta cētaṣaḥ
yēna sandarśitaḥ panthāḥ tasmai śrī guravē namaḥ
63. tāpatrayāgni taptānām śrāntānām prāṇināmumē
gururēva parā gangā tasmai śrī guravē namaḥ
64. hētavē sarva jagatām sansārārṇava sētavē

prabhavē sarva vidyānām śambhavē guravē namaḥ
65. dhyānamūlam gurōr mūrṭiḥ pūjā mūlam gurōḥ padam
mantramūlam gurōrvākyam mōkṣa mūlam gurōḥ kṛpā
66. haraṇam bhavarōgasya taraṇam klēśa vāridhēḥ
bharaṇam sarvalōkasya śaraṇam caraṇam gurōḥ
67. śivē ruṣṭē gurustrātā gurau ruṣṭē na kaścana
tasmāt paragurum labdhvā tamēva śaraṇam vrajēt
68. atrinētraśśiva sākṣāt dvibhujaścā parō hariḥ
yō caturvadanō brahmā śrī guruḥ kathitaḥ priyē
69. nityāya nirvikārāya niravadyāya yōginē
niṣkalāya nirīhāya śivāya guravē namaḥ
70. śiṣya hr̥tpadma sūryāya satyāya jñānarūpiṇē
vēdānta vākya vēdyāya śivāya guravē namaḥ
71. upāyōpēya rūpāya sadupāya pradarśinē
anirvācyāya vācyāya śivāya guravē namaḥ
72. kārya kāraṇa rūpāya rūpā rūpāya tē sadā
apramēya svarūpāya śivāya guravē namaḥ
73. dṛḡdṛśya draṣṭr rūpāya niṣpanna nijarūpiṇē
apārāyādvitīyāyā śivāya guravē namaḥ
74. guṇādhārāya guṇinē guṇavarjita rūpiṇē
janminē janma hīnāya śivāya guravē namaḥ
75. anādyāyākhilādyāya māyinē gata māyinē
arūpāya swarūpāya śivāya guravē namaḥ
76. sarva mantra swarūpāya sarva tantra swarūpiṇē
sarvagāya samastāya śivāya guravē namaḥ
77. manuṣya carmaṇā baddhaḥ sākṣāt paraśivasswayam
gururityabhidhām gr̥hṇān gūḍhaḥ paryaṭati kṣitau
78. śivavad dṛśyatē sākṣāt śrī guruḥ puṇya karmaṇām

naravad dr̥śyatē saiva śrī guruḥ pāpa karmaṇām
79. śrīnātha caraṇadwandwam yasyām diśi virājatē
tasyai diśē namaskuryāt bhaktyā prati dinam priyē
80. tasyai diśē satatamanjali reṣa nityam
prakṣipyatē mukharitāli yuta prasūnaiḥ
jāgarti yatra bhagavān guru cakravartī
viśwasthiti pralaya nāṭaka nitya sākṣī
81. urasā śirasā caiva manasā vacasā dr̥śā
padbhyām karābhyām karṇābhyām praṇāmōṣṭānga
ucyatē
82. gurōḥ kṛpā prasādēna brahma viṣṇu mahēśwarāḥ
samarthāstat prasādō hi kēvalam guru sēvayā
83. dēva kinnara gandharvāḥ pitarō yakṣa cāraṇāḥ
munayō naiva jānanti guru śuśrūṣaṇē vidhim
84. madāhankāra garvēṇa tapō vidyā balānvitāḥ
samsāra kuharāvartē patitā ghaṭa yantravat
85. dhyānam śṛṇu mahādēvi śrī gurōḥ kathayāmi tē
sarva saukhyakaram tadvat bhukti mukti pradāyakam
86. śrī matparabrahma gurum smarāmi
śrī matparabrahma gurum bhajāmi
śrī matparabrahma gurum vadāmi
śrī matparabrahma gurum namāmi
87. brahmānandam parama sukhadam kēvalam jñānamūrtim
dwandwātītam gagana sadṛśam tatvamasyādi lakṣyam
ēkam nityam vimalamacalam sarvādhi sākṣi bhūtam
bhāvātītam triguṇa rahitam sadgurum tam namāmi
88. ānandamānandakaram prasannam
jñāna swarūpam nija bōdha yuktam

yōgīndra mīḍyam bhavarōga vaidyam

śrī madgurum nityamaham namāmi

89. nityam śuddham nirābhāsam nirākāram niranjanam

nityabōdha cidānandam gurum brahma namāmyaham

90. hṛdambujē karṇika madhya samsthē

simhāsanē samsthita divyamūrtim

dhyāyēdgurum candrakaḷā prakāśam

saccit sukhābhiṣṭa varam dadānam

91. śvētāmbaram śvēta vilēpa puṣpam

muktā vibhūṣam muditam trinētram

vamānka pīṭha sthita divyaśaktim

mandasmitam sāndra kṛpā nidhānam

92. yasmin sṛṣṭi sthiti dhwanasa nigrahānugrahātmakam

kṛtyam pañcavidham śaśvat bhāsatē tam gurum bhajēt

93. na gurōradhikam na gurōradhikam

na gurōradhikam na gurōradhikam

śiva śāsanataḥ śiva śāsanataḥ

śiva śāsanataḥ śiva śāsanataḥ

94. jñēyam sarvam vilāpyēta viśuddha jñāna yōgataḥ

jñātr̥tva mapi cinmātrē nānyaḥ panthā dvitīyakaḥ

95. yāvattiṣṭhati dēhō sau tāvaddēvi gurum smarēt

gurulōpō na kartavyō niṣṭhitōpyadvayē parē

96. hunkārēṇa na vaktavyam prājñaiśśiṣyaiḥ kadācana

gurōragrē na vaktavyam asatyam ca kadācana

97. gurum tvam kṛtya hunkṛtya gurum nirjitya vādataḥ

araṇyē nirjalē ghōrē sambhavēt brahma rākṣasaḥ

98. upabhunjīta nō vastu gurōḥ kincidapi swayam

dattam grāhyam prasādēti prāyōhyētanna labhyatē

99. pādukāsana śayyādi guruṇā yadadhiṣṭhitam
namaskūrvīta tatsarvam pādābhyām na spr̥śēt kvacit
100. gacchataḥ pṛṣṭhatō gacchēt gurupādaḥ na langhayēt
nōlbāṇam dhārayēdvēṣam nālankārām stathōlbaṇān
101. guru nindā param dṛṣṭva dhāvayēdatha vārayēt
sthānam vā tat parityājyam jihvācchēdō kṣamā yadi
102. apriyasya ca hāsyaasya nāvakāśō gurōḥ puraḥ
na niyōgaparam brūyāt gurōrajñām vibhāvayēt
103. munibhyaḥ pannagēbhyaśca surēbhyaśśāpatō pivā
kālamṛtyu bhayādvāpi gurū rakṣati pārvati
104. nityam brahma nirākāram yēna prāptam sa vai guruḥ
sa śiṣyam prāpayēt prāpyam dīpō dīpāntaram yathā
105. gurōḥ kṛpā prasādēna brahmāham iti bhāvayēt
anēna mukti margēna hyātma jñānam prakāśayēt
106. sampaśyēcchrī gurum śāntam paramātma
swarūpiṇam
sthāvarē jangamē caiva sarvatra jagatītalē
107. śrī gurum saccidānandam bhāvātītam vibhāvya ca
tannidarśita margēna dhyāna magnō bhavēt sudhīḥ
108. parātparataram dhyāyēt śuddha sphaṭika sannibham
hṛdayākāśa madhyastham swānguṣṭha parimāṇakam
109. anguṣṭha mātram puruṣam dhyāyataścinmayam hṛdi
tatra sphurati yō bhāvah śṛṇu tatkathayāmi tē
110. virajam paramākāśam dhruvamānandam avyayam
agōcaram tathā gamyam nāma rūpa vivarjitam
tadaham brahma kaivalyam iti bōdhaḥ prajāyatē
111. yathā nija svabhāvēna kēyūra kaṭakādayaḥ
suvarṇatvēna tiṣṭhanti tathāham brahma śāśvatam

112. ēvam dhyāyan param brahma sthātavyam yatra
kutracit
kīṭō bhṛṅga iva dhyānāt brahmaiva bhavati swayam
113. yadṛcchayā cōpapannam hyalpam bahula mēva vā
nīrāgēṇaiva bhunjīthā abhyāsa samayē mudā
114. ēkam ēvādvitīyōham guruvākyāt sunīścitam
ēvamabhyasatō nityam na sēvyam vai vanāntaram
115. abhyāsānnimiṣēṇaiva samādhi madhi gacchati
janmakōṭi kṛtam pāpam tatkṣaṇādēva naśyati
116. na tat sukham surēndrasya na sukham cakravartinām
yatsukham vītarāgasya sadā santuṣṭa cētasah
117. rasam brahma pibēdyaśca tṛptō yaḥ paramātmani
indram ca manutē rankam nṛpāṇām tatra kā kathā
118. dēśah pūtō janāḥ pūtā stādṛśō yatra tiṣṭhati
tatkaṭākṣōtha samsargah parasmai śrēyasēpyalam
119. dēhī brahma bhavēdēvam prasādāt dhyanatō gurōḥ
narāṇām ca phala prāptau bhaktirēva hi kāraṇam
120. muktasya lakṣaṇam dēvi tavāgrē kathitam mayā
gurubhakti stathā dhyānam sakalam tava kīrtitam
121. guru gītāti guhyēyam mayāsti kathitā śubhā
śrī gurum cinmayam dhyāyan yāmaham kalayē sadā
122. guru gītāmimām dēvi śuddhatattvam mayōditam
gurum mām dhyāyatī prēmṇā hṛdi nityam vibhāvaya
123. iyam cedbhakti bhāvēna paṭhyatē śrūyatēthavā
likhyatē dhīyatē pumbhiḥ bhavēdbhava vināśinī
124. anantaphala māpnōti guru gītā japēna tu
anyāśca vividhā mantrāḥ kalām nārhanti ṣōḍaśim
125. sarva pāpa prāśamanī sarvasankaṭa nāśinī

sarvasiddhikarī cēyam sarvalōka vaśaṅkari
126. dussvapna nāśinī cēyam susvapna phaladāyini
ripūṇām stambhinī gītā vācaspatya pradāyini
127. kāminām kāmadhēnu śca sarvamangala kāriṇī
cintāmaṇi ścintitasya ślōkē ślōkē ca siddhidā
128. mōkṣakāmō japēnnityam mōkṣa śriya mavāmpnuyāt
putrakāmō labhēt putrān śrī kāmaścāmitām śriyam
129. trivāra paṭhanāt sadyaḥ kāragārādvimucyatē
nitya pāṭhāt bhavēcca strī putriṇī śubhagā ciram
130. akāmata strī vidhavā japēnmōkṣam avāpnuyāt
avaidhavyam sakāmā cēt labhatē cānya janmani
131. japēcchāktaśca sauraśca gāṇāpatyaśca vaiṣṇavaḥ
śaivasca siddhidāmētām sarvadēva swarūpiṇim
132. tīrthē bilvatarōrmūlē vaṭamūlē sarittaṭē
dēvālayē ca goṣṭhē ca maṭhē bṛndāvanē tathā
pavitrē nirmalē sthānē japaśśīghra phalapradah
133. śāntyartham dhārayēcchuklam vastram vaśyētha
raktimam
abhicārē nīlavarṇam pītavarṇam dhanāgamē
134. guru bhaktō bhavēcchīghram guru gītā japēna tu
dhanyā mātā pitā dhanyō dhanyā vanśyā janā api
dhanyā ca vasudhā yatra guru bhaktaḥ prajāyatē
135. idam rahasyam nō vācyam yasmai kasmaicana priyē
abhaktē vancakē dhūrtē pāṣaṇḍē nāstikē tathā
manasāpi na vaktavyā gurugītā kadācana
136. atyanta pakva cittasya śraddhā bhakti yutasya ca
pravaktavyā prayatnēna mamātmā prīyatē tadā
137. guravō bahavassanti śiṣya vittāpa hārakāḥ

durlabhassa gururlōkē śiṣya santāpa hāraḥ
138. jñānahīnō gurum manyō mithyāvādī viḍambakaḥ
svaviśrāntim na jānāti paraśāntim karōti kim
139. swayam taritu makṣamaḥ parānistārayēt katham
dūrē tam varjayēt prājñō dhīramēva samāśrayēt
140. saccidānanda rūpāya vyāpinē paramātmanē
namaśśrī guru nāthāya prakāśānanda mūrtayē
141. saccidānanda rūpāya kṛṣṇāya klēśahāriṇē
namō vēdānta vēdyāya guravē buddhi sākṣiṇē
142. yasya prasādād ahamēva viṣṇuḥ
mayyēva sarvam parikalpitam ca
ittham vijānāmi sadātma tattvam
tasyānghri padmam praṇatōsmi nityam

iti śrī skānda purāṇē uttarakhaṇḍē
umāmahēśvara samvādē
śrī guru gītā samāptā

Jaya Guru Datta